



सूर्योदय नगरपालिकाद्वारा प्रकाशित

**खण्ड (८), फिक्कल, इलाम, कोशी प्रदेश, नेपाल, माघ ०४ गते २०८१ साल,
सङ्ख्या १४**

भाग-२

**सूर्योदय नगरपालिकाको नगर कार्यपालिकाले बनाएको तल लेखिए बमोजिमको
नियमावली र कार्यविधि सर्वसाधारणको जानकारीका लागि प्रकाशन गरिएको छ ।**

सूर्योदय नगरपालिकाको खानेपानी पाइप, जस्तापाता, विद्युत पोल, विद्युत तार र ग्याबिन जाली वितरण सम्बन्धी (प्रथम संशोधन) कार्यविधि, २०८१

कार्यपालिकाबाट स्वीकृत मिति: २०८१।१०।१३

प्रस्तावना: सूर्योदय नगरपालिकाको खानेपानी पाइप, जस्तापाता, विद्युत पोल, विद्युत तार र ग्याबिन जाली वितरण सम्बन्धी कार्यविधि, २०७९ लाई परिमार्जन तथा संशोधन गर्दै समयानुकूल र गतिशील बनाउन वाञ्छनीय भएकोले सूर्योदय नगरकार्यपालिकाद्वारा यो कार्यविधि तर्जुमा गरी लागु गरिएको छ ।

१. संक्षिप्त नाम र प्रारम्भ: (१) यस कार्यविधिको नाम “सूर्योदय नगरपालिकाको खानेपानी पाइप, जस्तापाता, विद्युत पोल, विद्युत तार र ग्याबिन जाली वितरण सम्बन्धी कार्यविधि, (प्रथम संशोधन), २०८१” रहेको छ ।

(२) यो कार्यविधि तुरुन्त प्रारम्भ हुनेछ ।

परिच्छेद २ मा संशोधन:

मूल कार्यविधिको परिच्छेद- २ को दफा ३ को उपदफा (१) र (२) र दफा ४ हटाइएको छ र देहायबमोजिम संशोधन गरिएको छ ।

परिच्छेद – २

खानेपानी पाइप माग, वितरण तथा कार्य सम्पन्न गर्ने सम्बन्धी व्यवस्था

३. खानेपानी पाइप माग गर्ने प्रक्रिया: (१) वडा कार्यालयको रोहबरमा उपभोक्ता समिति गठन गरेर मात्र खानेपानी पाइप माग गर्न सकिनेछ ।

(२) उपदफा (१) बमोजिम पाइप माग गर्दा देहायबमोजिम कागजातहरू अनिवार्य पेस गर्नुपर्नेछ:

(क) उपभोक्ता समितिको निवेदन

(ख) टोल विकास संस्थाको सिफारिस पत्र

(ग) वडा कार्यालयको सिफारिस पत्र

(घ) प्राविधिक लागत अनुमान

- (ड) पाइप आवश्यक भएको स्थानको रङ्गीन तस्बिर
- (३) खानेपानी पाइप प्राप्त भइ जडान भईसकेपछि वडा कार्यालयले देहायबमोजिमको कागजात नगर कार्यपालिकाको कार्यालयमा अनिवार्य पेस गर्नुपर्नेछः
- (क) सम्बन्धित प्राविधिकले तयार गरेको कार्यसम्पन्न प्रतिवेदन
- (ख) रङ्गीन तस्बिरहरू
- (ग) खानेपानी पाइप जडान गर्दा र कार्यसम्पन्न पश्चात सम्बन्धित वडाको वडास्तरीय अनुगमन समितिले निर्धारित ढाँचाको प्रयोग गरी गरेको अनुगमन प्रतिवेदन
- (घ) काम सम्पन्न भएको सिफारिस पत्र
- (५) उपदफा (१) र (२) बमोजिम पाइप माग गर्दा र वितरण गर्दा प्राकृतिक प्रकोपबाट भएको क्षतिको अवस्थाबाहेक प्रत्येक आर्थिक वर्षको प्रथम चौमासिक समयभित्र मात्र खानेपानी पाइपको माग र वितरण गर्नुपर्नेछ ।
- (६) यस कार्यविधिमा अन्यत्र जुनसुकै कुरा लेखिएको भए तापनि सूर्योदय नगरपालिकाको उपभोक्ता समिति गठन, परिचालन तथा व्यवस्थापन कार्यविधि, २०८० बमोजिम उपभोक्ता समितिले न्यूनतम लागत साझेदारीबाटको श्रमदान बेहोर्नुपर्नेछ ।

आज्ञाले
अमृत बहादुर राई
नगरपालिकाको प्रमुख प्रशासकीय अधिकृत